

کس لئے؟

از

(حضرت مولانا سید مناظر احسن صاحب گیلانی)

سلسلہ کے لئے: دیکھئے برہان بابت ماہ ذیہجر

بہر حال کلمہ کن "جو داغ کے نزدیک" آئینہ طلبی "کے مرادف ہے۔ اسی آئینہ میں جن جلوؤں کو ہم دیکھ رہے ہیں، ساری کائنات ہی اسی کلمہ کن "کے مظاہرہ ہیں، کھلی ہوئی بات ہے کہ اس لحاظ سے عالم کا ذرہ ذرہ، تنکا تنکا پتہ پتہ خدائی کمالات کی نمائش گاہ ہے، لیکن باایں ہمہ یہی دیکھا بھی جا رہا ہے کہ قامت میں خواہ جتنا بھی گہرا اور چھوٹا نظر آتا ہو، لیکن "قیمت" میں آدمی کا مقابلہ کوئی نہیں کر سکتا، انواع و اقسام کی خصوصیتوں کی بحث و تحقیق کرنے والے بھی اسی نتیجہ تک پہنچ رہے ہیں کہ ارتقائی کمالات کا آخری نقطہ عروج ساری کائنات میں انسان، اور انسانیت ہی ہے۔ اور یوں بھی ہر دیکھنے والی آنکھیں تیزری و اقتداری آثار کے ان نظاموں کو کیسےھیٹلا سکتی ہیں کہ عناصر پر جمادات پر نباتات پر حیوانات پر اور کیا کیا تیا جائے کہ کن کن چیزوں پر انسان چھایا ہوا ہے اور چھانا چلا جا رہا ہے، مشاہدہ سے بھی اس کی تصدیق ہو رہی ہے، اور تاریخ کے نامعلوم زمانہ سے ہی سُنایا بھی جا رہا ہے۔ وراثت ہی کے پہلے باب میں ہے کہ۔

پھر خدانے کہا کہ ہم انسان کو اپنی صورت پر اپنی شبیہ کے مانند بنائیں، اور وہ سمندر کی پھیلیوں، اور آسمان کے پرندوں، اور چوپایوں اور تمام زمین اور سب جانداروں پر جو زمین پر بیٹکتے ہیں اختیار رکھیں

(کتاب پیدائش بائبل)

خود ہمارا وطن ہندوستان، جو نہری اقلیوں میں دنیا کا شاید سب سے زیادہ پرانا اقلیم اور خطہ سمجھا جاتا ہے، ایسا معلوم ہوتا ہے کہ انسانیت کی بلندی و برتری کے اس پہلو سے وہ بھی نامانوس نہ تھا، ہاں ہجرت تک جیسی عام متداول

کتابوں میں ایسے فقرے ہیں مل جاتے ہیں، مثلاً شائقی پر یہ کا وہ حصہ جسے ”مکوشِ دھرم تین“ کہتے ہیں، اسی کے ساتھ
ادھیائے میں ہے کہ

نش (آدمی) دیو کی مورت ہے

جا بھارت کے مترجم نے اس کے نیچے لکھا ہے۔

”آدمی پر میشر (خدا) کی صورت ہے“

بھی اس فقرے کا مطلب ہو، اس شائقی پر یہ کے اسی حصہ کے سولہویں ادھیائے میں یہ بھی ہے کہ

”یہ نشِ دیوہ (قالبِ انسانی) بڑا تم (شریف) ہے“

آگے لکھا ہے کہ

اسی دیوہ (قالبِ انسانی) سے آتما (روح) کی رکھنا (حفاظت)

سے شجرہ کر موں (اعمالِ خنہ) کو حاصل کرنا ممکن ہے“

اور دیگر کا حوالہ دیتے ہوئے اسی موقع پر بیان کیا ہے کہ ”اسی دیوہ (قالب) سے دیکھ کے بوجبِ نشِ انیک (مخاطب)
کے دھرمِ کرم کر سکتا ہے“

خلاصہ یہ ہے کہ سبیک (سامی) نسلوں کی بھی ادا آریائی خاندانوں کی یہ جاتی پہچانی حقیقت تھی، ذرا ان میں بے زیادہ سمات

اور وضع کھلے کھلے الفاظ میں بیان کیا گیا ہے

”ہم نے انسان کو سب سے زیادہ سینِ قالب پر پیدا کیا“

یعنی لقد خلقنا الانسان فی احسن تقویم کا جو حاصل ہے

”ہم نے اس کو آدم (کو اپنے دونوں ہاتھوں سے گڑھا ہے“

جو قرآنی الفاظِ خلقتِ بیدنی کا ترجمہ ہے۔ اسی کے ساتھ یہ بھی کہ

”میں نے آدم میں اپنی روح پھونکی“

”نفخت فیہا روحی“ کے یہی معنی ہیں، اور گو قرآن میں یہ الفاظ نہیں پائے جلتے لیکن ہمارے یہاں بھی

خلق الله ادم علی صورتہ (بخاری و مسلم علی الہوائین) پیدا کیا آدم کو اللہ نے اپنی صورت پر،

کی حدیث مشہور ہوئی۔

سچ پوچھئے تو یہ اور ان ہی جیسے دوسرے تفصیلات کو قرآن کے صرف ایک لفظ

”خلیفہ“

میں کچھ اس طریقہ سے بند کر دیا ہے کہ شکوک و شبہات جو اس سلسلہ میں پیدا ہوتے ہیں ان کا بھی ازالہ ہو جاتا ہے اور جو مقصود ہے اس کی صحیح ترجمانی کے لئے اس سے زیادہ بہتر زیادہ موزوں لفظ شاید سوچا بھی نہیں جاسکتا۔ حال میں جس کا یہی ہے کہ انسان خدا تو نہیں ہے، اور جو مخلوق بن کر پیدا ہوا ہو، ظاہر ہے کہ وہی خدا یعنی ایسا وجود کیسے بن سکتا ہے جسے کسی نے پیدا نہ کیا ہو، لیکن باوجود مخلوق ہونے کے خلیفہ کے لفظ سے یہی بتانا مقصود ہے کہ خدا کے خدا کی نامائنگی اپنے ان صفات و کمالات کی راہیں سے آدمی کا وجود کر رہا ہے جو خدا کی طرف سے اس کو بخشے گئے ہیں، خدا کو آدمی نے اپنی صورت پر بنایا ہے اس کا یہی مطلب ہے۔

اب اس کے بعد مثلاً آپ سے پوچھتا ہوں کہ کسی لاغر اور مرل، نحیف و نرزار، مدقوق و مسلول آدمی کو دنگل میں نچایا دکھا کر اپنی پہلوئی کے کمال کو کوئی پہلو ان نمائش کر رہا ہو، پہلوئی کے کمال کی نمائش کی صحیح شکل یہ چوسکتی ہے۔ یا اپنے جوز کے پہلو ان کو اپنے قدموں پر بھجکا کر دکھا رہا ہے، پہلوئی کے کمال کا واقعی اور قدرتی آئینہ یہ نظارہ ہی ہے۔

جو خود ہی مر رہا ہو اس کو گر مارا تو کیا مارا

گلیوں اور کوچوں میں ٹھوکریں کھانے والے لگا گروں کی فرزندنی بھی کوئی فرزندنی ہوئی؟ سعدی نے لکھا ہے اور ٹھیک لکھا ہے

۱۵۔ واقعہ یہ ہے کہ صورت کا لفظ جب بولا جاتا ہے تو عموماً اس سے چہرے کے ان امتیازی خصوصیات ہی کی طرف ذہن آدمی کا متعلق ہوتا ہے جن کا تعلق قوت باصرہ یعنی بینائی سے ہے۔ لیکن ظاہر ہے کہ جو چیزیں سونگھی جاتی ہیں، چکھی جاتی ہیں، سنی جاتی ہیں، چوٹی جاتی ہیں، سب ہی اپنے اندر ایسی امتیازی خصوصیتیں رکھتی ہیں ان ہی راہ سے متلاخض کے عطر کو گلاب کے عطر سے یا مرغ کی آواز کو بیل کی آواز سے ٹھائیوں کے مزوں کو ٹھگن چیزوں کے مزوں سے ہم جدا کرتے ہیں اور یہی امتیازی خصوصیات ان چیزوں کی صورتیں ہیں، آدم کو خدا نے اپنی ہی صورت پر پیدا کیا ہے، اسی وجہ سے اس کا سچ مطلب یہی ہے کہ آدمی کو خدا نے اپنے صفات و کمالات کا مظہر بنا یا ہے، یا یوں کہئے حسنہ ان صفات کی نامائنگی انسان کا وجود کرتا ہے، خلیفہ کا لفظی ترجمہ ”خاندانہ“ ہی ہے، میرا مطلب ہے کہ ”خلیفہ“ کا لفظ سارے شکوک و شبہات کی تاریخوں کو مٹا دیتا ہے۔

تواضع ز گردن فرازاں نکوست

جھکی ہوئی گردن کو آپ جھکائیں گے کیا وہ تو خود ہی جھکی ہوئی ہیں کھینچی ہوئی گردنوں کا جھکا دینا کمال ہو سکتا ہے تو یہی ہو سکتا ہے۔

”کمال نمائی“ کے اسی معیار کو اپنے سامنے رکھ لیجئے اور سوچئے، کہ ساری کائنات پر تسخیری اقتدار رکھتے ہوئے گوربا جاکم کو اپنے قدموں پر جھکائے ہوئے، خلافتی، اور خدا نمانی کے ان سارے خصوصیات کے ساتھ جن سے انسانی وجود مسرفہ زد کیا گیا ہے ان سب کو لے کر جو اپنے آپ کو اپنے خالق اور پروردگار کے لئے خدا کے لئے بنا رہا ہے، جو کچھ بھی اس کو ملتا ہے سب ہی کو لے کر خدا کے قدموں پر یہ کہتے ہوئے جو گرجا لہے کہ میرا کچھ نہیں ہے، سب آپ کا ہے، اپنے عجز و سکت، اپنی عبدیت و بندگی کو اس طریقہ سے پیش کر کر کے جو ثابت کر رہا ہے کہ خدا ہی کے لئے وہ بنایا گیا ہے۔

یہ پوچھنا ہوں کہ عبدیت و بندگی کا یہ قالب خدا کی خدائی اور اس کے جلال و جبروت کے آئینہ بننے کا قرار واقعی طور پر مستحق ہو سکتا ہے، یا بجائے اس کے آدمی کو فرشتہ اور ملک بنانے کے لئے جن جن کران خصوصیتوں سے محروم کیا جائے جو اس کے عہدہ خلافت کے لازمی اقتضات میں، کائنات میں جو کچھ ہے اس کے متعلق پھیلا یا جائے، ان کو اپنے زیر اقتدار لانے، اور اپنی تسخیری قوتوں کی آماجگاہ بنانے کی جگہ چاہیے کہ جس حد تک ان چیزوں سے آدمی بھاگ سکتا ہو، بھاگے، اور اسی بنیاد پر پائی بھی اس کے منہ سے پھینکا جائے، کھا نا بھی پھینکا جائے، کپڑے بھی اتار لئے جائیں، حتیٰ کہ ناک بند کر کے حکم دیا جائے کہ سانس لینے میں بھی جہاں تک ممکن ہو، ہوا سے پرہیز کریں، کرنے کی کوشش کرے، اور یوں فرشتہ نہ ہی، آدمی کو فرشتہ ماننا کہ

”روحانیت“ اور ”رہبانیت“ کے مسلک میں جو یہ سمجھا جاتا ہے کہ یہی فرشتہ نما آدمی، خدا کے لئے پیدا کیا گیا ہے؟ وہی عامیانا مثال کہ ننگی کیا نہانے کی کیا نچوڑے گی؟ اب اس کے بعد باقی ہی کیا رہا جسے خدا کے سامنے لیکر وہ آیا ہے، اللہ اللہ سب سے اونچا، سب سے بلند، سب کا آقا یعنی خدا کا خلیفہ بن کر خدا کے سامنے جو جھک جاتا ہے، تو واقعہ یہ ہے کہ تنہا وہی نہیں جھکا وہ سب جو اس کے زیر اقتدار و اختیار ہیں، وہ بھی جھک جاتے ہیں، زمین بھی جھکتی ہے، آسمان بھی جھکتا ہے، شجر بھی، حجر بھی، بحر بھی، برہمی، جادات بھی، نباتات بھی، عناصر بھی، مرکبات بھی، سفلیات بھی، طویات بھی، سب ہی جھک جاتے ہیں۔

اور میں تو سمجھتا ہوں کہ انسان کے خلافتی پہلو کے راز کا افشا کرنے ہوئے قرآن میں جو اس کا تذکرہ کیا گیا ہے

کہ ملائکہ یعنی فرشتوں کو خدا نے اس خلیفہ انسان کے آگے جھکنے کا حکم دیا اور اس حکم کی تعمیل کرتے ہوئے

فَسَجَدَ الْمَلَائِكَةُ كُلُّهَا أَجْمَعُونَ سب کے سب جتنے فرشتے تھے انھوں نے آدم کے آگے وہ سر ہر دو جگئے

کی اطلاع جو دی گئی ہے، جہاں اس سے یہ سمجھ میں آتا ہے کہ عالم محسوس کے مختلف طبقات، از نوع کے نظم و ضبط کا تقاضا سب کی جن زندہ ہستیوں سے ہے ان ہی ملائکہ کو جھکا کر یہ بتایا جا رہا تھا کہ سارے عالم پر اقتدار قائم کرنے کی اور ان کو مستحکم کر کے اپنے قابو میں لانے کی صلاحیت انسان میں لکھی گئی ہے، کچھ تعجب نہیں کہ اسی کے ساتھ ”الانسان“ کو ملائکہ یا فرشتہ بنا کر خدا کے سامنے پیش کرنے کا جو مغالطہ آئندہ پیدا ہونے والا تھا، اس مغالطہ کا از لہ شروع ہی میں کر دیا گیا تھا، مولیٰ خالق کے عصری ترجمان کا مشہور زبان زد شعر

در دست جنوں من جب بریل زبوں صیدے

بزدل بگمت آدراے ہمت مردانہ

میں اسی حقیقت کی طرف شاعرانہ رنگ میں اشارہ کیا گیا ہے۔

موسیٰ علیہ السلام سے بھی جب بنی اسرائیل نے پرخواہش کی کہ دوسری قوموں نے مخلوقات کو جیسے اپنا معبود بنا رکھا ہے، ہمارے لئے بھی کچھ اسی قسم کے ”آلہ“ یا ”میسو دوں“ کو نام زد کر دیجئے، تو جہنم لاکر حضرت موسیٰ علیہ السلام نے اپنی رسوم پرست تقلیدی امت کو سمجھایا تھا، قرآن میں ان کا یہ تاریخی فقرہ اب تک محفوظ ہے، ارشاد ہوا تھا۔

قَالَ اخِیرَ اللّٰہِ ابغیکم الہا وھو موسیٰ نے کہا کیا اللہ (یعنی خالق کائنات) کے سوا تمہارے لئے

میں کوئی دوسرا پرورش کرنے والا پروردگار ڈھونڈوں، حالانکہ

اس نے ہمارے عالمین (مخلوقات) پر تمہیں برتری عطا فرمائی ہے اور سچ تو یہ ہے کہ فرشتہ ہی بنا کر آدمی کو خدا کے سامنے جھکانا مقصود تھا تو قبول ان ہی فرشتوں کے ایک ہی مخلوق (الانسان) کے پیدا کرنے کی ضرورت ہی کیا تھی۔ انھوں نے کہا تھا کہ آپ کی تسبیح و تقدیس کے لئے کیا ہم کافی نہیں ہیں؟ اور ملائکہ ہی کیا صرف ”جھکنے“ اور ”بندگی“ و عبادت کے لحاظ سے دیکھا جائے۔ تو جیسا کہ قرآن ہی میں فرمایا گیا ہے۔

وَلَهُ اسْلَمُوا مِن فِی السَّمٰوٰتِ آسمان و زمین میں جو کچھ بھی ہے سب اس کے آگے جھکے

ہوئے ہیں۔ وَالْاَرْضِ

اسی ضمنوں کو دوسری جگہ ذمہ نہیں سے بیان کیا گیا ہے۔

الم تر ان الله يسجد له من في السموات
و من في الارض والشمس والقمر والنجوم
والجبال والشجر والدواب (الحج)
کیا تو نہیں دیکھتا کہ خدا کے آگے سجدہ ریز ہیں نہ ساری چیزیں
جو آسمانوں میں ہیں اور جو کچھ زمین میں ہے سوج بھی چاند بھی
آسمان بھی پہاڑ بھی درخت بھی، رنگینے والے سارے جانور بھی۔

پھر مائے خلافتی کمالات و خصوصیات سے پر توجیح کر کے غیب آدمی کو لہذا مندر فرشتہ بنا کر خدا کے سامنے ہم لائے ہی تو کیا پڑا
سبغات اور کون سا پڑا اور او جو خود خدائے؟ اس کے تماشوں سے تو ساما عالم ہی بھرا ہوا تھا۔

ہاں! ”سب کچھ“ رکھتے ہوئے، ”کچھ نہیں“ بن کر خدا کے سامنے کھڑا ہو جائے سب سے اونچے ہونے کے بعد
اپنے آپ کو خدا کے آگے سب سے نچا بنا کر پیش کرنا، خدا کی خدائی اور اس کے جاہ و جلال اس کی لاہوتی شوکت و سطوت کی تجلی و
نمائش کا یہی واحد آئینہ ہے جو صرف آدمی کو دیا گیا ہے۔ اسی ”آئینہ“ کو لے کر خدا کے سامنے جب وہ حاضر ہوتا ہے، تو
اس میں جیسا کہ چاہئے، خدا کی تجلیاں تڑپ اٹھتی ہیں۔ ہر جس کے جھکنے کے ساتھ ہی ساری کائنات ہی جھک جاتی ہو، اس
تائے کو آپ ہی بتائیے خدا کے اس خلیفہ انسان کے سوا اور پیش ہی کون کر سکتا ہے

میں جو یہ وعدہ کرتا ہے اور ہا تمہارا خدا کو خدا نے صرف اپنے لئے پیدا کیا ہے، اس کا مطلب آئندہ بیان کر دوں گا، میں
خیال کرتا ہوں وہ مطلب انشاء اللہ ادا ہو گیا۔ اور وعدہ بھی پورا ہو گیا، مقصد یہی ہے کہ جھکنے کے لئے تو آدمی بھی اسی طرح
پیدا کیا گیا ہے، جیسے سب پیدا ہونے والی مخلوقات اپنے خالق کے آگے جھکی ہوتی ہیں۔

سب کچھ رکھتے ہوئے ”میرا کچھ نہیں ہے“ اس کا اعتراف و اقرار کا اعتراف ہے، لیکن خدا جس میں جو کچھ ہے سب اپنا ہے کسی غیر
سے اس کو کچھ نہیں ملا بلکہ غیروں کو جو کچھ ملا ہے اسی سے ملا ہے ایسی صورت میں ظاہر ہے کہ سب کچھ رکھتے ہوئے اپنے آپ کو کچھ نہ سمجھتے
اور کچھ نہ بنائے کے فیصلے کی گنجائش خدا میں بھی کیسے پیدا ہو سکتی ہے۔ کہنے والوں نے اگر کہا ہے کہ خدا کے خدائی کی تجلی و نمائش کا جو آئینہ
آدمی کے پاس ہے خدا کے پاس بھی یہ آئینہ نہیں ہے غالباً اس کا مطلب یہی ہے۔ تو بے چار آدمی ہے کہ خلیفہ بن کر پیدا ہوا اور بندہ بن کر
ہے سب کچھ رکھتے ہوئے تھوڑے تھوڑے قدم سے خدا کے قدموں پر بیٹھتے ہوئے گرتا کہہ رہا کچھ نہیں ہے سب آپ کا ہے

نہ بچا بچا کے تو رکھ لے تو آئینہ ہے وہ آئینہ کہ شکستہ ہو تو عزیز تر ہے نگاہ آئینہ ساز میں
دائرۃ اقبال کے شعر کا یہی مطلب ہے۔

لیکن ایسا بھٹکنے والا جس کے آگے سب جھک گئے ہیں، یہی وہ الائنڈ خلیفہ ہے، اپنے آپ کو چھوٹا اور نیچا بنا کر آدمی بھی خالق کے آگے پیش ہوتا ہے، لیکن اس کی یہ خصوصیت ہے کہ مخلوقات میں سب سے بڑا بننے کے بعد یہ چھوٹا بنتا ہے، سب سے اونچا ہونے کے بعد اپنے آپ کو نیچا بنا کر اپنے مالک کے قدموں پر گرنا ہے، اس کو اختیار دیا گیا ہے اور کیا اختیار؟ کہ جس نے اس کو پیدا کیا ہے۔ سب کچھ بخشا ہے، چاہے تو اس کی مرضی پر چلے بھی، اور نہ چاہے تو اس کی مرضی کو وہ ٹکرا بھی سکتا ہے؟ حد ہے اس کے اقتداری دائرے کی اس وسعت اور خود مختارانہ مطلق العنانی کی؟ ان میں کتنے ہیں جن کی ساری زندگی اپنے خالق کی مرضیات سے ٹکرانے اور مالک کے احکام کے ٹھکرانے ہی میں گذرتی ہے۔

خلیفہ بن کر جینے میں اور بندہ بن کر مرنے کا ان سے جو مطالبہ ان کے خالق نے کیا ہے، اس مطالبہ کو ٹھکرادیتے ہیں یہی نامرادہ، فریختہ، جبارہ، و جاہلہ کا طبقہ اور ان کی ذریت ان کے چیلے چلے ہیں، ان کی ساری زندگی اپنے سپرد کرنے والے کے ساتھ جنگ اور تصادم میں گذرتی ہے، یہ نبی آدم کے وہ چوہے ہیں جو پناہ کی دوکان کے سامانوں کو دیکھ دیکھ اپنی مونچھوں کو تاؤ دیتا رہتا ہے، ان ہی کے سلسلے زندگی ہی ایک ایسے دور کو لے آئی ہے جس میں وہ پاتے ہیں کہ ان کے خالق کا ہر ارادہ اور اس کا ہر قانون ان کی ہر خواہش اور ارادہ سے ٹکرا رہا ہے ٹکرانے والوں کی زندگی کا یہی تجربہ، مذہبی زبانوں میں جنہم، دوزخ، نرکہ وغیرہ کے ناموں سے مشہور ہے، لیکن سب کچھ رکھتے ہوئے جو واقعہ اس کے اعتراضات کو اپنی زندگی کا اہل اور غیر متزلزل فیصلہ بنا کر جیتے ہیں کہ ”حقیقت ہمارا کچھ نہیں ہے“ اسی بنیاد پر اپنے اختیار و اقتدار کو ان ہی حدود تک محدود رکھنے میں پختہ عزم سے کام لیتے ہیں جن پر اختیار و اقتدار کا بخشنے والا ان کو رکھتا اور ٹھہرا ہوا دیکھنا چاہتا ہے۔ یعنی خدائے مکرانے اور اس کے احکام و فرامین کے ٹھکرانے کی جگہ کوشش کرتے ہیں کہ اس کی مرضی کے مطابق جین بھی، اور اسی حال میں مری بھی، یہی وہ لوگ ہیں جو انسانی وجود کے قدرتی نصب العین یعنی

خدائے آدمی کو اپنے لئے بنایا ہے۔

اسی نصب العین کی تکمیل کر کے مرتے ہیں، نبوت و رسالت کی بنائی ہوئی راسخوں پر وہ چل رہے ہیں صحفِ انبیاء، رسولِ علیہم السلام کی یہ امتیں ہیں، ظاہر ہے کہ توافق کی یہ زندگی، ان کے سامنے اس حال کو اگر لائی ہے کہ خدا اور اس کے سامنے قوانین ان کی ہر خواہش اور ارادے کے مطابق ہے جو کچھ وہ چاہتے ہیں خدا ہی ان کے لئے کرتا رہتا ہے تو سوچنا چاہیے کہ اس کے سوا اور ہوتا کیا۔

بہر حال سب کچھ ہوتے ہوئے کچھ نہیں بن کر کھڑا ہو جانا، جہاں رکنے کے لئے کہا جائے رُک جانا اور ٹھہرنے کا حکم دیا جائے ٹھہر جانا، اپنی بندگی و عبدیت، مسکنت و ذلت، فقر و احتیاج، عجز و نیاز کے اس آئینہ کو لے کر جو اپنے خدا کے سامنے لے کر بڑھتا ہے، جو اس کا واحد ذاتی سربراہ ہے، ایسا ذاتی سربراہ، عرض ہی کر چکا ہوں کہ خدا کے پاس بھی جو نہیں ہے تو خدا بھی اپنے ذاتی سربراہ یعنی قوت و قدرت کے ساتھ اس کی طرت اگر نتوجہ ہو، تو اس کے سوا آخر ذرہ احتمال ہی کیا ہے؟ آخر لے دے کر حاصل یہی تو ہوا کہ بندہ خدا کے آگے اپنی عاجزی میں عاجزی کا اضافہ کرنا چلا جاتا ہے اور خدا بندے میں اپنی قوت و قدرت کو بکھرتا چلا جاتا ہے بقول میلینا روم ع چون از دستگی ہر چہ چید از تو گشت .
من لہ المولیٰ فلہ الکل۔


عملی زندگی کے اسلامی نظام کے متعلق میں نے جو یہ عرض کیا تھا کہ اس کو پیش نظر رکھتے ہوئے کچھ ایسا معلوم ہوتا ہے کہ جو واحد مہستی کا سارا نظام ہی ایک ایسے کال اور مکمل دائرے کی شکل میں ہلے سامنے گھوم رہا ہے جس کے مختلف حصوں میں مادیت، و "روحانیت" اپنے اپنے طبعی مقام پر نظر آتی ہیں کہ فٹ ہوئی ہیں، آنزب تک جو کچھ عرض کر چکا ہوں، آپ نے غور سے اس کو اگر پڑھا اور سمجھ لیا ہے، تو انسانی زندگی کے اسلامی نظام، اور اس کے نتائج کا حامل مختصر لفظوں میں یہی تو ہوا کہ۔

یہاں جو کچھ ہے سب کو خدا نے انسان کے لئے پیدا کیا ہے، اور انسان چونکہ براہ راست خالق کے لئے پیدا کیا گیا ہے اس لئے اس کا فرض قرار دیا گیا ہے کہ انفرادی یا اجتماعی جس رنگ میں بھی انسانیت پائی جائے اس کے تکریمی و احترامی حقوق کو ادا کرتے ہوئے اپنے آپ کو خدا کے لئے بنانا چلا جائے تب وہ پائے گا کہ خدا بھی اس کے لئے بنا ہوا ہے اسی سے ہم آہنگی اور توانی کا طبعی دائرہ بن جاتا ہے۔ لیکن خدا کے لئے اپنے آپ کو انسان اگر نہ بنائے، بلکہ تصادم و مخالفت اور ٹکراؤ ہی کے مشغلوں میں زندگی گزار کر مرے گا تو خدا، خدا کے ارادے خدا کے قوانین کو کبھی پائے گا کہ اس کے ہر ارادہ، اور اس کی ہر خواہش سے ٹکرا ہے ہیں اسی سے تصادم و مخالفت کا غیر طبعی دائرہ بنتا ہے، گویا ایک ہی قومی ساتن سے طبعی اور غیر طبعی دو کال دائرے بن جاتے ہیں۔

لہ جس کی تصویر کوئی کھینچنا چاہے تو اشارے کے لئے ایک ہی قومی ساتن ۱۔ ب سے تعمیر ہونے دو دائروں کا خاکہ اس (باقی ائمہ و غلیب)

ان دونوں دائروں میں تخالف و تضاد سے پیدا ہونے والا دائرہ اس لئے غیر طبعی ہے کہ پیدا کرنے والے آدمی کو جس فطرت و نہاد پر پیدا کیا ہے اسی فطرت کے قدرتی اور جبلی اقتضائوں سے بنیاد و سرکشی پر اس کی بنیاد قائم ہے اس کے مقابلہ میں ہم آہنگی اور توافق کا دائرہ جس کا نام میں نے ”دائرۃ الایمان“ یا ”دھرم چکر“ رکھ دیا ہے، چونکہ انسانی فطرت کے جبلی اقتضائوں کے محور پر یہ گھومتا ہے اس لئے ایمانی دائرہ فطری اور طبعی دائرہ ہے۔

آپ دیکھ رہے ہیں کہ اس ایمانی دائرہ کا ایک حصہ تو مجسبہ ذہنی ہے جو مادیت کے مسلک میں مانا اور کیا جاتا ہے میں بھی کہہ چکا ہوں اور اس سے کون سا مادہ قائم ہے کہ عملی زندگی کے اسلامی نظام میں کائناتی پیداواروں سے استفادے کو آدمی کا پیدا نشئی اور قدرتی حق قرار دیتے ہوئے طبائع اور ظروف کی پستی و بلندی، تنگی و فراخی کے لحاظ سے آدمی کی زندگی کے زیر اثر انسانیت کے لئے جو کچھ کیا جاتا ہے یعنی شخصی زندگی سے شروع کر کے خانہ دانی، قومی، عام نئی نوع انسان کی ذمہ داریاں



بقیہ حاشیہ ص ۵۲۳) طرح سے بنا لے سکتا ہے یعنی اکتبہ اسی بنیاد کی قوسی ساق فرض کیجئے اور ایسی بنیاد کو بنا کر دو متوازی دائرے اس طریقہ سے بنا لیجئے۔

یوں اب مجھ میں آ گیا ہو گا کہ اب تک وجود کے یہ دونوں دائرے کس طرح گھومتے رہتے ہیں۔ ان دونوں دائروں میں توافق کا دائرہ تو طبعی دائرہ ہے کہ جس کا یہ نظام اسی مقصد کے لئے قائم ہو ہے لیکن خلاف فی اقتدار و اختیار کی قوتوں کے غلط استعمال سے تخالف و تضاد سے یہ طبعی دائرہ بھی بن جاتا ہے، نسا اور خون ریزی کا جو الزام فرشتوں نے آدم کو طلیف بنانے کے موقع پر لگایا تھا، بظاہر اس کا اشارہ خلافت کے اقتدار و اختیار کے اسی غلط استعمال کی طرف تھا، جس کا جواب دیتے ہوئے دکھایا گیا ہے کہ خدا سے علم و آگہی حاصل کرنے کی فطری صلاحیت آدمی میں پائی جاتی ہے، اس علم و آگہی کے مطابق زندگی گزارنے کی جو کوشش کرے گا وہ استعمال کی اس غلطی سے محفوظ ہو جائے گا، غلطی کرے گا بھی تو پھر اپنے آپ کو درست بھی کر لے گا حضرت انبیا و رسل علیہم السلام تو براہ راست اس علم و آگہی کو خدا سے حاصل کرتے ہیں اور ان پر ایمان لاتے والوں تک یہی علم الہی یعنی خدا کے درمیان کا علم جسے دین دہسب کہتے ہیں پہنچتا ہے، انجانی باتوں کو نہ جاننے کی قابلیت و استعداد آدمی ہی کی فطرت میں ہے شاید اس کی اسی فطری خصوصیت کو یہاں بھی نمایاں کیا گیا ہے۔ سورہ اقرع میں انسانی فطرت کی اس خصوصیت کی طرف علیحدہ اکاسفات مالہ بیعلہ کے الفاظ سے اشارہ کیا گیا ہے۔ تفسیر کے لئے میری دوسری کتابوں کا مطالعہ کیجئے۔

توافق و تخالف کے ان ہی دونوں دائروں کو جس کے لئے اتنی غیر معمولی طول بانی سے مجھے کام لینا پڑا مولانا روم نے (بانی آئندہ صفحہ پر)

مادیت میں جو پیدا ہوتی ہیں اسلامی نظامِ زندگی میں سب ہی شریک اور داخل ہیں، ہم ان میں سے ہر ہر ذمہ داری پر متعلقہ ابواب میں انشاء اللہ تعالیٰ اگر اصل مسمیٰ نے فرصت دینی تفصیلی بحث کریں گے اور ہر باب کے قوانین و دفعات جو اسلامی فقہ کی کتابوں میں پائے جاتے ہیں اللہ نے چاہا تو آپ کے آگے رکھے جائیں گے۔

بہر حال یہاں تک تو دائرۃ الایمان میں وہ سب کچھ آجاتا ہے جو ”مسکک مادیت“ میں سوچا اور کہا جاتا ہے

لیکن توافق کا یہ ایسا ہی دائرہ اسی نقطہ پر ختم نہیں ہو جاتا ہے بلکہ تو انسان کو خدا کے لئے قرار دیتے ہوئے ”روحانیت“ کو بھی اسی دائرے میں سمیٹ دیا گیا اور اس کے قواعد حقیقت میں داخل کر دیا گیا ہے، بلکہ عرض کر چکا ہوں کہ اسلامیت کا بنیادی پتھر اسی واقعہ کو یعنی آدمی خدا کے لئے پیدا ہوا ہے، اسی کو ٹھہرایا گیا ہے، بار بار دہرا چکا ہوں کہ نبوت و رسالات کی تاریخ

کی پیشانیوں کا سب سے پہلا امتیازی طعرا

يَا قَوْمِ اعْبُدُوا اللَّهَ مَا لَكُم مِّنْ آلِهٍ غَيْرُهُ
لوگو! اللہ ہی کو پوجو تمہارا اللہ مسمودہ س کے سوا کوئی نہیں ہے

ہی کو قرآن میں بتایا گیا ہے، اسلامی زندگی کا سارا فلسفہ اسی پر مبنی ہے۔ اس وقت بھی جن چیزوں سے آدمی مستفید ہو رہا ہے اور اُس نہ جو کچھ بھی اس کے سامنے پیش آئے گا، تفصیل تیار چکا ہوں کہ ان ساری باتوں کا دائرہ دار اسی پر ہے کہ خالق کائنات کو اپنا اللہ موجود آدمی بناتا ہے یا نہیں، یہی ایسا ہی دائرہ کی روح ہے، یہ ہے تو سب کچھ ہے اور یہ نہیں ہے، تو کچھ نہیں ہے۔ ”دائرۃ الایمان“ میں ”روحانیت“ کے اس عنصر کو جس طریقہ سے شریک کیا گیا ہے، اسی کا نتیجہ یہ ہے کہ اسلامی نظامِ زندگی کے تحت جو قدم بھی آدمی کا اٹھتا ہے خدا ہی کے لئے اٹھتا ہے، اس سلسلہ میں انفرادی اور اجتماعی کسی حیثیت سے جو کچھ انسانیت کے لئے کیا جاتا ہے، آدمی خود اپنی ذات کے لئے اپنے خاندان کے لئے اپنی قوم کے لئے اپنے اپنا رہنمائی کے لئے بڑا یا چھوٹا جو کام بھی انجام دیتا ہے، چونکہ اسی لئے انجام دیتا ہے کہ خدا ہی نے اس کا حکم دیا ہے، قدرتا اسی کا منطقی

بقیہ حاشیہ صفحہ گذشتہ: صرف ایک عنصر ایک ایک ہی مصرعہ میں خلاصہ کر دیا ہے، یعنی وہی مصرعہ چونکہ انوکھی ہمہ گیر اور نکتہ، ایک دفعہ اسی مصرعہ کو پڑھے اللہ گشت کے معنی پر آتی ہے۔ پھر پڑھیے اور پھر ناگشتن کا ترجمہ کیجئے۔ سب کچھ اسی ایک مصرعہ میں آ گیا۔ یعنی آدمی جب خدا کے لئے ہو جاتا ہے تو خدا بھی اس کے لئے ہو جاتا ہے، آدمی جب خدا سے پھر جاتا ہے خدا بھی اس سے پھر جاتا ہے

ہے الجنة و النار اسی کا نام ہے ۱۲

نتیجہ یہ ہے کہ خدا سے اجرو صلہ کا جائز استحقاق اسکو حاصل ہو جائے اور آخر سب کچھ جو خدا کے لئے کر رہا ہے خدا سے جزا اور مزہ پانے کا حق اس کو حاصل نہ ہو گا تو کیا مادی ذہنیت رکھنے والے اس کے مستحق ہو سکتے ہیں جن کے کسی عمل اور فعل کا رُخ خدا کی طرف نہ ہوتا ہے اور نہ اس رُخ کو وہ اپنے سامنے رکھنا چاہتے ہیں، یقیناً بڑے سے بڑا کام ہی مادی مسلک رکھنے والوں سے کیوں نہ بن گئے ایسا کام جس سے رہتی دنیا تک ہر نفس کو فائدہ پہنچتا رہے، یا اس راہ میں بڑی سے بڑی قربانیاں ہی ان کی طرف سے کیوں پیش ہوتی ہوں گی ان کیوں نہ بچھا کر دی گئی ہو، لیکن خدا کے لئے جو کام کیا ہی نہیں گیا ہے خدا سے اس کے اجر کی تو وہی سوچئے آخر کس بنیاد پر توقع کی جائے، بجائے خود مادی نقطہ نظر والے عوام اس کی توقع رکھتے بھی نہیں ان کے مسلک کا یہی توجہ ہری نقص ہے کہ جو کچھ بھی وہ کرتے ہیں انجام اور نتیجہ کو سوچے بغیر کرتے ہیں، ان کی سرگرمیوں کو دیکھنا تو ان کا خواب سہی لئے تو میں کہتا چلا آ رہا ہوں، جو بھی فکر معقول سے کام لے گا اس کا فیصلہ بھی یہی ہو گا کہ آخر سی نتیجہ کا نیکل بیٹھ مادی زندگی کا کچھ نہیں ہے۔

بہر حال بنی آدم کی عملی زندگی کا جو نظام نبوت و رسالات کی طرف سے عموماً پیش ہوتا رہا ہے، جس کی آخری تکمیل قرآن کی طرف ”الاسلام“ کے نام سے آخری نبوت کی آخری کتاب میں دعوت دی گئی ہے، آپ نے دیکھ لیا کہ ایک کمال و مکمل دائرہ کی شکل میں ہستی کے پورے دائرے ہی کو سوچنے والوں کے آگے وہ پیش کر دیتا ہے، ایسا دائرہ جس میں کہیں خلا نہیں ہے، اس دائرہ کے جس حصہ اور جس نقطہ پر آپ انگلی رکھ دیں گے، آغاز کے ساتھ انجام پایا ابتدا کے ساتھ انتہا کا نقطہ بھی وہ بن جائے گا اور جیسا کہ میں نے عرض کیا تھا، وجود کے تینوں ارکان یعنی کائنات (یا ماورائے انسانی مخلوقات)، انسانِ خالق (خدا) ان تینوں کے متعلق کس لئے کا سوال اٹھا کر دیکھئے اس ایمانی دائرہ یا دائرۃ الایمان میں ہر ایک کا جواب ملتا چلا جائے گا۔ پوچھئے کائنات کس لئے ہے؟ مادی دائرہ میں آپ کو اس کا جواب مل جائے گا کہ انسان کے لئے ہے، انسان کس لئے ہے؟ خدا کے لئے اس کا جواب جہاں آپ کے سامنے آئے گا وہیں اٹھانے والا اگر اس

خدا سے ان میں کمی کبھی ایسے افراد بھی پائے جاتے ہیں جو خدا کے مرضیات سے واقف ہونے کے بعد بھی خدا کے مرضیات سے بے تعلق رہنے کے باوجود اپنے خود افزیدہ و موموں کو خدا کی مرضی ٹھہرا کر باور کر لیتے ہیں کہ ہم خدا کی مرضی کی تعمیل کر رہے ہیں حالانکہ حقیقت خدا پر ہمیشہ باندھے ہیں، خدا سے علم پائے بغیر خدا پر اتر کر تے ہیں۔ ۱۷۔

سوال کو اٹھائے کہ پھر خدا کس لئے ہے؟ تو اسی دائرہ میں دیکھئے اس سوال کا جواب بھی اسی دائرہ میں موجود ہے، یعنی خدا انسان کے لئے ہے، باین معنی کہ انسان اپنے آپ کو جب خدا کے لئے بنانا ہے تو خدا بھی اس کے لئے بن جاتا ہے وہ پاتا ہے کہ خدا، خدا کا ارادہ، خدا کے تو این اس کی ہر خواہش اور اس کی ہر مرضی کی ہمنوائی کرے ہے، وہی ہو رہا ہے جو کچھ وہ چاہتا ہے، بہتر ہی ماحول کی حقیقت یہی ہے۔

لیکن انسانوں میں اپنے آپ کو جو خدا کے لئے نہیں بناتے اور خدا کی مرضی کی پابندی اپنے لئے ضروری قرار نہیں دیتے، وہی پاتے ہیں کہ خدا بھی ان کے لئے نہیں ہے، بلکہ جیسے عمر سمجھو وہ خدا کے مرضیات سے ٹکراتے ہے، دیکھتے ہیں کہ خدا کا ارادہ اور خدا کے قوانین بھی اس سے ٹکرا رہے ہیں، جہنمی ماحول میں اسی تصادم اور ٹکراؤ کا تجربہ کرنا یا جانے گا۔

الغرض یوں ہستی کا یہ سارا نظام ایک جینے جاگتے ابدی نہ ختم ہونے والے روشن نظام کا قیام اختیار کر لیتا ہے اس مسئلہ کے کسی سوال کا کوئی پہلو نشہ نہیں رہ جاتا، ”ماویت“ اور ”روحانیت“ عملی زندگی کے ان دونوں نظاموں میں جو نقص اور کمی پائی جاتی تھی ملامتھی نظام زندگی میں ان ساری کوتاہیوں کا ازالہ ہو جاتا ہے اور یہی معنی ہے کہ ناپا تھا تھا گو بہت زیادہ غیر ضروری طول بیانی سے کام لینا پڑا۔ ایک ہی مسئلہ کو بار بار مختلف سیراویں میں پیش کرنے کی ضرورت ہوتی، ممکن ہے میر خیال غلط ہو، لیکن خیال یہی رہا کہ اگر تکرار و اعادہ سے کام نہ لیا جائے گا تو جو کچھ کرنا چاہتا ہوں شاید اس کے ذہن نشین کرنے میں ناکام رہ جاتا، آخر پڑھنے والوں میں سب ہی طرح کے لوگ ہوتے ہیں اربابِ ہم و دانش جن کے لئے چند اشارے کافی ہوتے ہیں ان کے سوا بھی تو کافی تعداد ان لوگوں کی پائی جاتی ہے جن کے متعلق مجھے تو اب بھی اندیشہ ہے کہ ہذیان با مجذوب کی بڑے زیادہ میزگی باؤں کی وقعت انکی نگاہوں میں نہیں ہوگی اب کچھ بھی ہوا اپنی حد تک جس طریقہ سے تکرار و اعادہ کی وجہ سے اپنے خیالات کو ادا کر سکتا تھا میں نے ادا کر دیا ہے۔ گرانی محسوس کرنے والوں سے معافی کا خواہناں نگاہوں اور میرے منشا کے سمجھنے سے اب بھی اپنے آپ کو جو معذور پارہے ہوں ان سے بھی یہی اتنا س ہے کہ دوا زیادہ فکر و ذال سے کام لیں، شرح صدر کی خدا سے دعا کریں، ممکن ہے جو کچھ میری سمجھ میں آیا ہو وہی ان کی سمجھ میں بھی آجائے۔

وَاللّٰهُ بِقَوْلِ الْحَقِّ وَهُوَ يَهْدِي السَّبِيلَ

آخر میں ”عملی زندگی کے اسلامی نظام“ کے متعلق ایک دوسرے کا ازالہ بھی دل چاہتا ہے کہ کر لیا جائے۔ اس دوسرے کا تعلق ”روحانیت“ کے جرت سے ہے جسے اسلام نے اپنے پروگرام میں داخل ہی نہیں کر دیا ہے بلکہ آپ دیکھ

چلے کر اسی کو خشتِ اول اور سنگِ بنیاد بنا کر اسلام کے عملی نظام کی پوری عمارت کھڑی کی گئی ہے، میں یہ کہنا چاہتا ہوں کہ اسلام کی طویل و عریض تاریخ میں ایک طبقہ ”صوفیہ“ کے نام سے جو پایا جاتا ہے وہی زندگی کے اس خاص طریقہ کی تعبیرِ قصوت سے عموماً لوگ کرتے ہیں، بظاہر شبیہ ہوتا ہے کہ اس طبقہ نے مسلمانوں کے اندر بھی وہی فرشتہ یا ملک بنانے والی روحانیت کو گھسنے کا صرف موقع ہی نہیں دیا، بلکہ عام مسلمانوں کے قلوب اسی طبقہ کے وزن سے زیادہ متاثر نظر آتے ہیں، گویا دین کی معیاری زندگی کا نمونہ سمجھا جاتا ہے کہ صوفیہ صافیہ ہی کی دینی زندگی ہے۔

”روحانیت“ کا تذکرہ جن الفاظ میں اب تک میں نے کیا ہے ممکن ہے کہ مجھے ان لوگوں میں شمار کر لیا جائے جو مسلمانوں کے طبقہ صوفیہ سے خوش نہیں ہیں۔ لیکن واقعہ یہ ہے کہ قصوت کی جتنی مستند کتابیں اب تک میری نظر سے گزری ہیں یا صوفیہ کے اساطین و سربراہان وہ بزرگوں کے حالات کتابوں میں جس حد تک پڑھ سکا ہوں یا خود میری نظروں سے اس سلسلہ میں جو شمالی ہستیاں گزری ہیں ان سب کو پیش نظر رکھتے ہوئے آسانی و دعویٰ کر سکتا ہوں کہ صحیح اسلامی قصوت کی بنیاد آدمی کو فرشتہ یا ملک بنانے کی کوششوں پر قطعاً مبنی نہیں ہے، بلکہ برعکس اس کے میں تو یہی جانتا ہوں کہ ہمارے یہ صوفیہ آدمی کو ہر حال اور زندگی ہر منزل میں آدمی ہی تسلیم کرتے چلے آئے ہیں، ان کے نزدیک اس پست خاک کی زندگی میں بھی انسان انسان ہی رہتا ہے اور اس کے بعد زندگی کے جن اطوار و ادوار میں وہ داخل ہوتا ہے انسان ہی بنا ہوا داخل جیتا ہے، اس قسم کے بے بنیاد خیالات کو بلند ہوتے ہوئے آدمی فرشتہ یا العباد باللہ خدا بن جاتا ہے یا پستی کے گڑھوں میں گرتے ہوئے گھوٹے، ہاتھی، بیل اور چوہے، چھ پھلیوں، یا گرگوٹوں وغیرہ کا قالب اختیار کر لیتا ہے میں نہیں جانتا کہ ماؤں کے کسی مستند صوفی یا قابل اعتبار کتاب میں اس قسم کے خرافات پائے جاتے ہوں۔

میرے نزدیک ہر مسلمان صوفی کے نزدیک حقیقی اور حتمی زندگی کے ان دونوں رنگوں میں بھی آدمی آدمی ہی رہتا ہے۔ سکھ یا کھ کے جو تجربے بھی ان زندگیوں میں پیش آئیں گے وہ انسان کے فطری مزاج کے مطابق ہی پیش آئیں گے

۱۱ جیسا کہ بعض مذاہب و ادیان میں خدائی الہام کا مفروضہ فرض کر کے ہی مانا جاتا ہے کہ ملک یا فرشتہ ہونے کے بعد آدمی خدا کی ذات میں جو ہو کر خدا ہی بن جاتا ہے ان نتائج کی توقع ان لوگوں کو دلائی جاتی ہے جو اپنے پکڑنا کے لئے بناتے ہیں اسی طرح خدا کی مرضی سے کھلانے

دلوں کو نتائج کی شکل میں گھوٹے، گدھے، ہاتھی، بیل وغیرہ کے جن میں جنم لیتا پڑتا ہے۔

یہی وجہ ہے کہ مسلمان صوفیوں کی پوری تاریخ روحانیت یا ربانیت و جوگیت کی ان انسانیت سوز، آدمیت گداز، حبیب ریاضتوں کے ذکر سے خالی نظر آتی ہے، جن کے نقشے سُن سُن کر یہی سمجھ میں آسکے کہ روحانیت کے غیر اسلامی طریقوں میں انسانیت ہی کو لعنت کا طوق ٹھہراتے ہوئے پرچا ہاجا تا تھا کہ جس طرح بھی ممکن ہو اس پھلکے سے نجات حاصل کر کے اپنے آپ کو فرشتہ بنا لیا جائے، بنی نوع انسانی کے نوعی تقاضوں سے خالی ہونے کے لئے سنا جاتا ہے کہ سکھانے والے اپنے ہاتھوں اور ٹانگوں کو سکھا دیا کرتے تھے بلکہ برستاؤں میں بھٹکتے ہوئے چھاؤں سے سر پٹکتے ہوئے بھی ان لوگوں کو دیکھا گیا ہے۔ جو آدمی کے گندے، نجس، ناپاک قالب سے گلو خلاصی حاصل کرنا چاہتے تھے۔ اپنے آپ کو وہ کبھی آگ میں جھونک دیتے تھے، پہاڑوں سے گرتے تھے، دریاؤں میں بہاتے تھے، چوبیس گھنٹہ فطرت انسانی کے سامنے جلی اتفناؤں پر پرہے بٹھائے رکھتے تھے، پانی کو پیتے بھی تھے تو ہمیشہ گرم کر کے اور کھانے کے ٹھہرا کر کرنے پر مجبور ہوتے تھے تو اس میں ریت اور بالو اور ایسی چیزیں ملا دیتے تھے جن سے آدمی کی قوت ذائقہ کو سخت اذیت ہوتی تھی، جنسی میلانات کو اپنے اندر سے مٹانے کے لئے طرح طرح کی غیر فطری تدبیریں ان میں مروج تھیں۔ الغرض فرشتہ کو اپنے اندر سے پیدا کرنے کے لئے ساری انسانی خصوصیتوں کو زندگی بھر کھپتے اور کھولتے ملتے رہنا ہی اس کو ”رُوحا“ کے برعکس کا واحد فریضہ بنانا تھا۔

ظاہر ہے کہ ”روحانیت“ یا ربانیت و جوگیت کا یہ عجیب و غریب سلک اندر طریقہ کا جس کے اندر انسان کی انسانیت ہی ملعون ٹھہرا دی گئی ہو۔ سب سے بڑی کامیابی اسی لعنت سے نجات پائی کو سمجھا جاتا ہو۔ اس سلک کی گنجائش اسلامی نظام دانی علی زندگی میں بھی بھلا کیا نکل سکتی ہے۔ جس میں جو کچھ بھی کیا جاتا ہے آدم کو خدا کا خلیفہ اور اس کی خدائی کامنائیہ مان کر کیا جاتا ہے۔ وہی خلیفہ جس کے آگے ملائکہ کو بھی سجدہ ریز ہونے کا حکم دیا گیا تھا۔

ہاں! فرشتہ نہیں بلکہ اپنے آپ کو عید و بندہ بنا کر دکھانے اور اس حقیقت کے اعتراف کے لئے انسانی خلیفہ کے پاس جو کچھ بھی ہے اس کا اپنا خاندان زاد کوئی ذاتی سرمایہ نہیں ہے بلکہ اسی کا ہے جس نے اس کو اپنا خلیفہ بنا لیا اور خلیفہ بنانے کے لئے یہ سب کچھ دیا ہے دل کا یہ اقرار اور اعتراف صادق ہے یا کاذب اس کی جانچ کے لئے ظاہر ہے کہ اسلامی نظام کے عملی مطالبات ہی کافی ہیں

رُوحَانِیَّتِیْ كُوْیْ اَلْهَوٰی سے

نَهٰی النَّفْسِ عَنِ الْهَوٰی

تو کھلا ہوا قرآنی ضابطہ ہے خواہشوں کا وہ زور جو اسلام کے عملی نظام نامہ کے نشان زدہ حدود کے توڑ دینے، اور

بچا نہ جانے پرا دمی کو کسنا تا اور مجھارتا ہو اٹھوی خواہشوں کے اسی زور کا تو نام ہے، باقی ایسی باتیں جن میں کراڑی
بخشگی لگی ہے یعنی جائز اور مباح امور جن کے کرنے والوں پر اسلامی حدود کے توڑنے کا الزام نہیں لگایا جاسکتا، ان سے
اپنے آپ کو جو رد کرتا ہے ظاہر ہے کہ خدا کے حکم کی نہیں بلکہ اپنے نفس کی خواہش کی تعمیل ہے اسی لئے خدا کے پاس مباح
اور جائز چیزوں سے پرہیز کر کے ابر کی امید بھی نہ رکھنی چاہیے۔ ہلےے یاں کا کھلا ہوا فتویٰ یہ ہے کہ لذیذ غذا میں جن کے
کھانے کی اسلام میں ممانعت پائی جاتی ہے

کسی قسم کی دینی برتری ان لوگوں کو حاصل نہیں ہوتی جو ان
غذاؤں سے پرہیز کرتے ہیں۔

(احکام القرآن ج ۵ ص ۵۵ ج ۲)

خود قرآن ہی میں فرمایا گیا ہے۔

لَمْ يَخْرُجْ مِنْهَا مَا أَحَلَّ اللَّهُ لَكَ (التحریم)

جس چیز کو اللہ نے حلال کیا ہے اُسے کیوں حرام کرتے ہو۔
ان کو ڈانٹا گیا ہے جو زیب و زینت آرائش و آسائش کی چیزوں سے پرہیز کو دین کی معیاری زندگی کے لوازم میں

شمار کرتے تھے، ارشاد ہوا ہے

کہدو! کون ہے جو حرام ٹھہرا رہا ہے زیبِ حُضْنِہ کی ان چیزوں
کو جنہیں اللہ نے اپنے بندوں کے لئے پیدا کیا ہوا اور پاکیزہ غذاؤں کو

قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ

وَ الطَّيِّبَاتِ مِنَ الرِّزْقِ (الاحکام)

البتہ اتنی بات صحیح ہے کہ نفسانی امراض کے بعض ردگیوں کے لئے بطور وقتی پرہیز کے یا خلافتی اقتدار و اختیار
کو تا پور میں رکھنے کے لئے بطور مشق کے کبھی اس راہ کے حاذق اطیب یا ماہر سائزہ و شیوخ کچھ ایسی تدبیروں کی ہدایت
کرتے ہیں جن کو دیکھ کر معالطہ ہو سکتا ہے کہ جائز اور مباح چیزوں کے استعمال سے بھی لوگ روک ٹپے گئے ہیں لیکن
ظاہر ہے کہ مرض کی وجہ سے پرہیز یا عادی بنانے اور مشق و ملکہ حاصل کرنے کے لئے کرنے والے جو کچھ کرتے ہیں انکی حیثیت
دوامی ضوابط و قوانین کی نہیں ہوتی۔ اس باب میں انفرادی شخصیتوں کے لئے ماہرین کو الگ الگ تدبیریں جو تجویز
کرنی پڑتی ہیں، اس کا راز یہی ہے کہ ان باتوں کی نوعیت قانون و ضابطہ کی نہیں بلکہ ایک وقتی مشورے کی ہوتی ہے
افراد کے مرض کا جب ازالہ ہو جاتا ہے یا جس مشق و ملکہ کا پیدا کرنا مقصود تھا جب وہ بات حاصل ہو جاتی ہے،
تو ان پابندیوں کی ضرورت بھی باقی نہیں رہتی۔ آپ مسلمانوں کے اساطین صوفیہ کے حالات کا مطالعہ کیجئے، یہیلا

ان بندگان کو رہبانیت کے دنیا گیر رجحانوں سے کیا تعلق جن کے زیر اثر دنیا کی اکثر نعمتوں سے دلوں میں گونہ چڑکی سی کیفیت پیدا ہو جاتی ہے۔

اس میں شک نہیں کہ فطرت کے احساسات اور جبلت کے تقاضوں سے گونگے بہرے بن جانے کی مشق و مزا دولت کی وجہ سے ان لوگوں کو جو اپنی انسانیت کے شکم سے فرشتہ یا ملاک کو پیدا کرنے کی جدوجہد میں مشغول ہوتے ہیں، کابل کی مانند واقعہ مل جاتا ہے۔ ہر چیز سے جو اپنے آپ کو الگ کر چکا ہو۔ ایک سوئی کا سلسلہ ظاہر ہے کہ اُس کے لئے شوق کیوں ہے؟ اسی کیسویں کی مشق کی وجہ سے بعض غیر معمولی کارنامہ کی پوشیدہ قوتوں کو ابھار لینے میں بسا اوقات فرشتہ بننے والی روحانیت والوں کو حاصل ہو جاتی ہے، عوام کے قلوب میں جبکی وجہ سے ان کا کافی دفا اور وزن پیدا ہو جاتا ہے لیکن کسی کینچھا تجربے نے ہمیشہ اس کو ثابت کیا ہے کہ خلیفہ بن کر بندے بن جاتے یعنی سب کچھ رکھتے ہوئے اسی سب کچھ کو خدا کی مرضی کا تابع بنا لینے کی وجہ سے جب خدا اور اس کی قومیں بندے کی ہم نوا بن جاتی ہیں، جو آثار و نعمات و برکات اس راہ سے حاصل ہوتے ہیں ان کے مقابلے میں فرشتہ بنانے والی ریاضتوں اور مجاہدوں کے کارناموں کی کوئی قدر و قیمت باقی نہیں رہی ہے۔ اسلامی نظام زندگی کی دعوت دینے والے بندگان میں جن کو اس راہ کا سب سے پہلا داعی اور ہادی سمجھا جاتا ہے، یعنی حضرت نوح علیہ السلام کی طرت بھی قرآن میں یہ فقرہ منسوب کیا گیا ہے

قَالَ اِقْوِلْ لَكُمْ عِنْدِي خِزْيَانًا مِّنْ اِلٰهِي وَلَا اَعْلَمُ
میں نہیں کہتا کہ میرے پاس اللہ کے خزانے ہیں اور میں غیب کی باتوں کو جانتا ہوں اور نہ کہتا ہوں کہ میں فرشتہ یعنی ملک ہوں۔

اور اسی راہ کی آخری تہی بنو توں کے خاتم محمد رسول اللہ صلی اللہ علیہ وسلم کو بھی یہی حکم دیا گیا ہے کہ

۱۷۔ کسی خاص علاقہ یا طبقہ کی حد تک نہیں بلکہ عام اسلامی مذاک میں تصوف اور صوفیت کی ریاست جس ذات گرامی پر ختم ہوتی ہے۔ میری مراد حضرت شیخ عبدالقادر جیلانی قدس سرہ کی ذات تنویدہ صفات ہے۔ اُن کے عام حُسن بقول ہی کی یہ دلیل ہے کہ پیرانہ پر غوث اعظم محبوب جاننا اور اسی قسم کے میں القاب عوام و خواص میں شہر میں مسلمان صوفیوں کی معیاری زندگی کا سب سے اعلیٰ اور بہتر نمونہ آپ کی مبارک زندگی ہے آپ کے دسترخوان پر مال سے اعلیٰ لذیذ غذاؤں کو لوگوں نے پایا ہے۔ لباس مبارک کا بھی آپ کی ہی حال تھا، قیام گاہ آپ کی بقعہ اور کجاوہ درسد تھا ایک ہاضمہ و ایوان تھا ایک کم ۵۰ اولاد آپ کی ہوئی جن میں ۲۷ بیٹے اور باقی صاحبزادیاں تھیں۔ یہ مسلمانوں کے صوفیوں کی مثالی زندگی ۱۲۔

قُلْ لَا اَقُولُ لَكُمْ عِنْدِي خَزَايِنُ اللّٰهِ
 وَلَا اَعْلَمُ الْغَيْبُ وَلَا اَقُولُ لَكُمْ
 کہدو! کہ میں نہیں کہتا کہ میرے پاس اللہ کے خزانے ہیں
 اور نہ میں غیب (کی باتوں) کو جانتا ہوں اور نہ کہتا ہوں
 کہ میں فرشتہ یعنی ملک ہوں۔ (الانعام)

بظاہر اس اعلان سے مقصود یہی ہے کہ اسلامی روحانیت اور غیر اسلامی روحانیت میں جو جوہری فرق ہے لوگ اس سے
 آگاہ ہو جائیں، واقعہ یہ ہے کہ تاریخ کے نامعلوم زمانے کے کچھ ایسا معلوم ہوتا ہے کہ روحانیت کے مسلک پر چلنے والوں کے
 اسی قسم کے توقعات لوگ وابستہ کئے چلے گئے ہیں مثلاً یہی کہ رزق کی کٹائش میں ان سے مدد ملتی ہے، روزگار آدمی کا
 ان کی توجہ سے چلنے لگتا ہے، نوکریاں مل جاتی ہیں، یا جن امتحانوں پر نوکریاں موقوف ہیں ان امتحانوں میں وہ لوگوں کو
 کامیاب بنا دیتے ہیں، گویا خیالی کیا جاتا ہے کہ اللہ کے خزانے ان کے قبضہ میں ہیں، انکو اختیار دیا گیا ہے جسے جتنا چاہیں
 اپنے ان مقبوضہ خزانوں سے لوگوں کو بانٹیں اور تقسیم کریں، اسی طرح ان ہی سے پیشگوئیوں کی امیدیں بھی بانڈھی جاتی ہیں
 سمجھا جاتا ہے کہ غیب سے جو کچھ شہادت میں آنے والا ہے، سب سے وہ آگاہ ہوتے ہیں۔ عموماً ان ہی آثار سے ”روحانیت“
 اور ”رہبانیت“ کی راہوں کے اہل کمال کو لوگ پہچاننے کی کوشش کرتے چلے آئے ہیں، کچھ نہیں تو کم از کم روحانیت
 والوں سے اسی بات کی توقع کی جاتی ہے کہ جیسے کھانے پینے، وغیرہ جیسی انسانی ضرورتوں سے فرشتے بے نیاز ہیں
 ملکوتی بے نیازی کا یہی رنگ چاہیے کہ ان میں بھی پایا جائے، جس حد تک فطرت انسانی کے عام مطالبات سے لاپرواہی
 ان میں پائی جاتی ہے اسی قدر اس راہ کی برائیوں کے سمجھا جاتا ہے کہ وہ مستحی ہیں۔ زیارات و رسالات جن کی طرف سے
 بنی آدم کے گھرانوں میں ”اسلامی نظام“ ہی پیش ہوتا ہے ان کی تاریخ کی ابتداء اور انتہا دونوں ہی کی طرف سے
 مذکورہ بالا باتوں کے اعلان کا مطالبہ تو جیسا کہ قرآن سے معلوم ہوتا ہے اسی لئے شاید کیا گیا ہے کہ اسلامی روحانیت
 کے صحیح خطوط ان لوگوں کے سامنے آجائیں، یہی بتانا مقصود ہے کہ اسلامی نظام زندگی میں جو ”روحانیت“ شریک
 ہے اس کے لئے مذکورہ بالا خصوصیتوں میں سے کسی خصوصیت کا پایا جانا ضروری نہیں ہے۔ خاتم النبیین محمد
 رسول اللہ صلی اللہ علیہ وسلم کو اسی بات کے اعلان کا حکم جہاں دیا گیا ہے وہیں آخر میں یہ بھی ہے کہ

ان اشیع الاما میں حی الی

(یعنی کہدے کہ) میں نہیں پردی کرتا مگر صرت ان ہی

باتوں کی جن کی بھ پر دہی کی گئی ہے۔

مطلب جس کا یہی ہے کہ اپنے آپ کو بالکلیہ خدا کی بخشی ہوئی ان آگاہیوں کے نیچے ڈال دینا چاہیے جس میں اپنے منہیات سے خدانے بندوں کو مطلع کیا ہے۔ اسلامی نظام زندگی کی ”روحانیت“ یہی اور صرت یہی ہے، سب کچھ رکھتے ہوئے سب کچھ کو اسی کی مرضی کا تابع بنا کر جیسے کا فیصلہ جس کی طرف سے سب کچھ ملا ہے، اسلامی نظام زندگی میں جو روحانیت شریک ہے اس کا مطلب یہی ہے اس فیصلہ کے خلاف آدمی کا قدم غلطی سے اٹھ بھی جائے تو چاہئے کہ اس غلطی کی معافی چاہے، اس پر نادم ہو، اسی کا نام استغفار ہے اور پھر اپنے اسی فیصلہ پر عزم و ارادہ کی پوری قوت کے ساتھ واپس ہو جائے اسی کا نام توبہ ہے، بندے کو چاہئے کہ اسی فیصلہ کے مطابق اپنے آپ کو خدا کے لئے بنانے کی جتنی جہد میں زندگی بھر مشغول و مہمک رہے، خدا کا بڑا ناز اس کے بعد کیا ہوتا ہے، یہ خدا کا کام ہے جس کا سوچنا بندوں کے فرائض میں نہیں اور نہ بندہ یہ کہہ سکتا ہے کہ کب زندگی کی کس منزل میں خدا کی طرف سے لے لیا گیا دیا جائے گا ہمارے ہاں کے صوفیوں کے کلام میں جو روحی تصور جنات و انہار والی حیات کے متعلق کہیں کہیں ایسی باتیں جوتی ہیں کہ ان چیزوں کی طلب خدا ظاہری نہیں ہے اس کا مطلب یہی ہے جو میں نے عرض کیا، بقول عارف شیراز

تو بندگی چوگدایاں لبث و طمزد مسکن ۛ کہ خواجہ خرد در دش بند پرور می دانند

لیکن ہمارے گستاخ، رند مشرب، نابالغ شمس، ان بزرگوں کے کلام سے بدترین مگر اہیوں کے شکار ہوئے، جیسا کہ عرض کر چکا ہوں انہوں نے فرشتہ بن جانا اسی کو انسانیت کا کمال ٹھہرا لیا، اور یوں بے سوچے سمجھے جو جی میں ان کے آیا اسی کو شاعرانہ لباس پہناتے چلے گئے، سڑے ہوئے انگوڑوں کی شراب، اور بازار میں گمراہ پر چلنے والی میسواؤں کو دیکھ کر جو لوٹ پوٹ ہو جاتے ہیں کیا تمنا ہے کہ وہ انسانی نظرت کے قدرتی مطلوبات کے ان مظاہر کا اضحک اڑاتے ہیں کچھ ہر قسم کی آلائشوں سے پاک ہو کر تیر محض کے قالب میں آدمی کے سلنے آئیں گے۔ قرآنی زبان میں جس کا نام ”الجنة“ ”الفردوس“ وغیرہ ہے۔

۱۔ اس موقع پر بیاض طبع صوفیہ کے سچل علی الدین علی بن علی اکبر رحمۃ اللہ علیہ کا قول یاد کرنا چاہئے۔ انہوں نے یہ ارقام فرماتے ہوئے کہ فرشتی جنات اگر حیوانی جنات پر تو چاہئے کہ
 الجحیم یلذذ بالوجه الجمیل من السہرة المستحقة
 الجحیم یلذذ بالوجه الجمیل من السہرة المستحقة
 ۲۔ فتوحات مکیہ ۱۷
 ۳۔ نیکوئی و قلم نبویں سے لذت اندوز ہوتے
 ۴۔ جہاں بھی خوبصورت عورتوں اور فخر و عین و عین زخاؤں اور مختلف
 ۵۔ سچ نے سکھائے کہ آہستہ آہستہ پانی، لہلہاتے ہوئے سبزہ زار، سرسبز باغ، پھولوں پھولوں سے لدے ہوئے حب ہوں ان کو
 ۶۔ دیکھ کر انسانی نظرت بے چین ہوتی ہے۔ و جہد و سرسختی کی کیفیت اس میں پیدا ہوتی ہے یا مجبوسوں، بیلیوں کو بھی کسی نے ان
 ۷۔ نظاروں سے متاثر ہوتے دیکھا ہے۔